

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀನೃಸಿಂಹಮಂಗಳಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀನೃಸಿಂಹಮಂಗಳಂ ||

ಘಟಿಕಾಚಲ ಶೃಂಗಾಗ್ರ ವಿಮಾನೋದರ ವಾಸಿನೇ |
ನಿಖಿಲಾಮರ ಸೇವ್ಯಾಯ ನರಸಿಂಹಾಯ ಮಂಗಳಂ || ೧ ||

ಉದೀಚೀರಂಗ ನಿವಸತ್ಸುಮನಸ್ತೋಮ ಸೂಕ್ತಿಭಿಃ |
ನಿತ್ಯಾಭಿವೃದ್ಧ ಯಶಸೇ ನರಸಿಂಹಾಯ ಮಂಗಳಂ || ೨ ||

ಸುಧಾವಲ್ಲೀ ಪರಿಷ್ವಂಗ ಸುರಭೀಕೃತ ವಕ್ಷಸೇ |
ಘಟಿಕಾದ್ರಿ ನಿವಾಸಾಯ ಶ್ರೀನೃಸಿಂಹಾಯ ಮಂಗಳಂ || ೩ ||

ಸರ್ವಾರಿಷ್ಟ ವಿನಾಶಾಯ ಸರ್ವೇಷ್ಟ ಫಲದಾಯಿನೇ |
ಘಟಿಕಾದ್ರಿ ನಿವಾಸಾಯ ಶ್ರೀನೃಸಿಂಹಾಯ ಮಂಗಳಂ || ೪ ||

ಮಹಾಗುರು ಮನಃ ಪದ್ಮ ಮಧ್ಯ ನಿತ್ಯ ನಿವಾಸಿನೇ |
ಭಕ್ತೋಚಿತಾಯ ಭವತಾತ್ ಮಂಗಳಂ ಶಾಶ್ವತೀಃ ಸಮಾಃ || ೫ ||

ಶ್ರೀಮತ್ಸೈವಿಷ್ಟುಚಿತ್ತಾರ್ಯ ಮನೋನಂದನ ಹೇತವೇ |
ನಂದನಂದನ ಸುಂದರ್ಯೈ ಗೋದಾಯೈ ನಿತ್ಯಮಂಗಳಂ || ೬ ||

ಶ್ರೀಮನ್ಮಹಾಭೂತಪುರೇ ಶ್ರೀಮತ್ಕೇಶವ ಯಜ್ಞನಃ |
ಕಾಂತಿಮತ್ಯಾಂ ಪ್ರಸೂತಾಯ ಯತಿರಾಜಾಯ ಮಂಗಳಂ || ೭ ||

ಪಾದುಕೇ ಯತಿರಾಜಸ್ಯ ಕಥಯಂತಿ ಯದಾಖ್ಯಯಾ |
ತಸ್ಯ ದಾಶರಥೇಃ ಪಾದೌ ಶಿರಸಾ ಧಾರಯಾಮ್ಯಹಂ || ೮ ||

ಶ್ರೀಮತೇ ರಮ್ಯಜಾಮಾತ್ಯ ಮುನೀಂದ್ರಾಯ ಮಹಾತ್ಮನೇ |
ಶ್ರೀರಂಗವಾಸಿನೇ ಭೂಯಾತ್ ನಿತ್ಯಶ್ರೀಃ ನಿತ್ಯಮಂಗಳಂ || ೯ ||

ಸೌಮ್ಯಜಮಾತ್ಯ ಯೋಗೀಂದ್ರ ಚರಣಾಂಬುಜ ಷಟ್ಪದಂ |
ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ || ೧೦ ||

ವಾಧೂಲ ಶ್ರೀನಿವಾಸಾರ್ಯ ತನಯಂ ವಿನಯಾಧಿಕಂ |
ಪ್ರಜ್ಞಾನಿಧಿಂ ಪ್ರಪದ್ಯೇಽಹಂ ಶ್ರೀನಿವಾಸಮಹಾಗುರುಂ || ೧೧ ||

ಚಂಡಮಾರುತ ವೇದಾಂತವಿಜಯಾದಿ ಸ್ವಸೂಕ್ತಿಭಿಃ |
ವೇದಾಂತ ರಕ್ಷಕಾಯಾಸ್ತು ಮಹಾಚಾರ್ಯಾಯ ಮಂಗಳಂ || ೧೨ ||

|| ಇತಿ ಶ್ರೀನೃಸಿಂಹಮಂಗಳಂ ಸಮಾಪ್ತಂ ||